

જ્યુઝ આર્ષ ગાંધીનગર

NEWS OF GANDHINAGAR (Daily) દૈનિક

“ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર”

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 11 * Issue No. 239 * Date: 19.06.2025,Thursday * Page :04 * Rs. 1.00/- * Annual Rs. 351/-

ઈન્ડિયન નેવીમાં ધુનિક જહાજ INS અર્ષાલાનો આજે થશે સમાવેશ, વિશેષતાઓ ચોંકાવનારી



ભારતીય નૌકાદળમાં ૧૮ જૂન ૨૦૨૫ના દિવસે પોતાના પહેલા એન્ટી-સબમરીન શેલો વોટર ક્રાફ્ટ ‘અર્ષાલા’ સામેલ કરવામાં આવ્યું છે. આ સમારોહ વિશાખાપટ્ટનમ નૌસેના ડોક્યાર્ડમાં થયો હતો, જેમાં ચીફ ઓફ ડિફેન્સ

સ્ટાફ જનરલ અનિલ ચૌહાણ રથા હતા. આ યુદ્ધ જહાજ આત્મનિર્ભર ભારતનું પ્રતીક છે, જે ભારતની સમુદ્રી શક્તિમાં વધારો કરશે. ‘અર્ષાલા’ ભારતીય નૌકાદળનું પહેલું એન્ટી-સબમરીન યુદ્ધ જહાજ છે, જે ASW-SWC

જહાજોની શ્રેણીનો ભાગ છે. જેને કોલકાતાની ગાર્ડન રીય શિપબિલ્ડર્સ એન્ડ એન્જિનિયર્સ (GRSE) અને L&P શિપબિલ્ડર્સ મળીને બનાવ્યું છે. એન્જિન: ડીઝલ એન્જિન અને વોટરજેટનું અનોખું મિશ્રણ, જે ભારતીય નૌસેનાનું સૌથી મોટું યુદ્ધ જહાજ બને છે. આ કોર્વેટ શ્રેણીનું યુદ્ધ જહાજ છે. જે મહત્તમ ૪૬ કિલોમીટર પ્રતિ કલાકની ઝડપથી ચાલશે. ડિલિવરી: ૮ મે, ૨૦૨૫ના દિવસે નૌસેનાને સોંપવામાં આવ્યું. સ્વદેશી સામગ્રી: ૮૦%થી વધુ ભાગ ભારતમાં બન્યો છે. અર્ષાલાને દરિયાકાંઠાના વિસ્તારોમાં સબમરીનને જાણ કરવા

અને તેની સાથે લડવા માટે બનાવવામાં આવ્યું છે. તેની વિશેષતા નીચે મુજબ છે. એન્ટી સબમરીન ઓપરેશન: સબમરીનની જાણ કરવી અને તેને ખતમ કરવાની ક્ષમતા શોધ અને બચાવ: સમુદ્રમાં ફસાયેલા લોકોને બચાવવા માટે તૈયાર અદ્યતન સિસ્ટમ: ભારત ઈલેક્ટ્રોનિક્સ લિમિટેડ (BEL), L&T, મહિન્દ્રા ડિફેન્સ અને MEIL જેવી ભારતીય કંપનીના હથિયાર અને સેન્સર બખ્તરબંધ માળખું: મજબૂત હલેસા જે દરિયાના પડકારોનો સામનો કરી શકે છે.

હથિયાર: અત્યાધુનિક તોપ અને સેન્સર, જે જૂના કિલ્લાની તોપ જેમ કામ કરે છે. આ તોપની રેન્જ ૩૩૦૦ કિલોમીટર છે. જે યુદ્ધ જહાજ પર ૭ અધિકારીઓ સહિત ૫૭ નૌસિનેક તૈનાત કરી શકે છે. જેમાં ASW ક્રોમ્બેટ સુઈટ લાગેલું છે, જે દુશ્મનના હુમલાનો સામનો કરવા માટે હથિયાર તૈયાર કરશે અને તેના પર નજર રાખશે. આ જહાજ પર ચાર પ્રકારની મેનેજમેન્ટ સિસ્ટમ લાગેલી છે, જે યુદ્ધના સમયે યુદ્ધ જહાજની સુરક્ષિત રાખવામાં મદદ કરશે. આ યુદ્ધ જહાજ પર એક આરબીયુ-૬૦૦૦ એન્ટી-સબમરીન રોકેટ લોન્ચર લાગેલું છે. જે ૨૧૩

મિલિમીટરની એન્ટી-સબમરીન રોકેટ સિસ્ટમ છે, જે દુશ્મનની સબમરીન પર તાબડોડ રોકેટ ફાયરિંગ કરે છે. આ સિવાય તેના પર ૬ હળવા વજનવાળા એએસબીયુ ટોરપીડો લગાવવામાં આવશે, આ સાથે જ એન્ટી-સબમરીન લેન્ડમાઈન પણ હશે. અર્ષાલા પર ૩૦ મિલિમીટરની એક CRN-91 નેવલ ગન હશે. આ એક ઓટોમેટિક ગન હોય છે, જે દર મિનિટે ૫૫૦ ગોળીઓ ફાયર કરી શકે છે. જેથી દુશ્મનના જહાજને તોડી શકાય. તેની રેન્જ ૪ કિલોમીટર છે. આ સિવાય ૨ ઓએફટી ૧૨.૭ મિલિમીટર એમર સ્ટેબલાઈઝ્ડ રિમોટ કંટ્રોલ્ડ ગન લાગેલી હશે. આ ભારતીય

નૌકાદળનું વોટર જેટ પ્રોપલ્શન પાવર્ડ સિસ્ટમ સાથેની સૌથી મોટું યુદ્ધ જહાજ હશે. ડિઝાઈન: વાદળી રંગના બેકગ્રાઉન્ડ પર એક ઓગર શેલ, જે શક્તિ અને સતીકતાનું પ્રતીક છે. આ શેલ સમુદ્રના પડકારોમાં જીવિત રહેવાની શક્તિ આપે છે. નામ: નીચે દેવનાગરી લિપિમાં અર્ષાલા લખેલું છે. નારો: ‘અર્ષવે શોર્ચમ’ (સમુદ્રમાં શોર્ચ), જે જહાજનું સાહસ અને શક્તિ દર્શાવે છે. ઓગર શેલની જેમ અર્ષાલા પણ સમુદ્રમાં મજબૂત, સતર્ક અને દુશ્મનો પર સતીક હુમલો કરવામાં સક્ષમ છે. અર્ષાલા નામનું મહારાષ્ટ્રના અર્ષાલા કિલ્લા પરથી

લેવામાં આવ્યું છે. આ કિલ્લો ૧૭૩૭માં મરાઠા નેતા ચિમાજી અપ્પાએ બનાવ્યો હતો. સ્થાન: વસંતથી ૧૩ કિમી ઉત્તરમાં, વૈતરણા નદીનાકાંઠે હેતુ: ઉત્તરી કોંકણ દરિયાકાંઠાની સુરક્ષા મજબૂતી: કિલ્લાએ અનેક હુમલાનો સામનો કર્યો અર્ષાલા ભારતીય નૌકાદળનું પહેલું એન્ટી-સબમરીન યુદ્ધ જહાજ છે, જે ૧૮ જૂન ૨૦૨૫ના દિવસે વિશાખાપટ્ટનમમાં સામેલ થશે. ૮૦% સ્વદેશી અને ૫૫ MSMEના યોગદાનથી બનેલું આ જહાજ આત્મનિર્ભર ભારતનું પ્રતીક છે.

વડોદરામાં કાર રિવર્સ લેતાં બાઈક નીચે પાડી દેવા બાબતે કહેવા જતાં માતા-પીતા અને પુત્રને માર માર્યો



તરસાલી ગામમાં ઈકો ગાડીની રિવર્સ લેવા જતા બાઈક પડી ગઈ હતી. જેથી તેઓ કહેવા જતાં માતા-પિતા અને પુત્ર સાથે ચાર લોકોએ ઝઘડો કર્યા બાદ મારી નાખવાની ધમકી આપી હતી. જેથી મહિલાએ મકરપુરા પોલીસ સ્ટેશનમાં ફરિયાદ નોંધાવી છે.

વડોદરા શહેરના તરસાલી ગામમાં રાહોડિયા વાસમાં શારદાબેન સુરેશભાઈ રાહોડિયાએ ફરિયાદ નોંધાવી છે કે ગત ૧૫ જૂનના રોજ રાત્રીના સાડા આઠેક વાગ્યાના સુમારે હું તથા મારા પતિ સુરેશભાઈ તથા મારો દિકરો ઘરે હાજર હતા. તે વખતે અમારી પડોશમાં રહેતા અમીત અર્જુન રાહોડિયા તેમની ઈકો ગાડી રીવર્સમાં લેતા હતા. ત્યારે અમારી બાઈક જે અમારા ઘર આગળ પાર્ક કરી મુકી હતી તે નીચે પાડી દીધી હતી. જેથી મારા પતિ સુરેશભાઈ અમીતને કહેવા ગયો હતો કે, આ બાઈક નીચે પાડી દિધી તને દેખાતું નથી તેમ કહેતા

અમીત એકદમ ઉચ્કેરાઈ જઈ મારા પતિને ગાળો બોલવા લાગ્યો હતો. જેથી હું તથા મારી દિકરો આતીષ ઘર બહાર આવીને જોતા અમીત મારા પતિ સાથે ઝઘડો કરતો હોય જેથી તેને ઝઘડો નહી કરવા કહેવા જતા મારા દિકરા આતીષ સાથે પણ ઝઘડો કરી માર મારવા લાગ્યો હતો અને અમીતે તેના સગાભાઈ વિશાલ તથા તેનો મિત્ર અર્જુન અને તેની માતા લખીબેનને બોલાવતા તેઓ દોડી આવીને મારા પતિ તથા મારા દિકરા સાથે ઝપાઝપી કરીને જાનથી મારી નાખવાની ધમકી આપી હતી. લખીબેન પણ મારી સાથે ઝપાઝપી કરી મારા માથાના વાળ પકડી લીધા હતા અને મને નીચે પાડી દેતા મારા બંને હાથે ઈજા થયેલી હતી. ત્યારબાદ મને એ.સ.એ.જી હોસ્પિટલમાં સારવાર કરાવવા ગયા હતા. જેથી પોલીસે ચાર લોકો વિરુદ્ધ ગુનો નોંધી કાર્યવાહી હાથ ધરી છે.

તારા લીધે મારો હાફ ડે કપાય છે! તેમ કહીને એકાઉન્ટ એકિઝક્યુટિવ ઉપર કર્મચારીનો હિંસક હુમલો



વડોદરા શહેરના છાણી વિસ્તારમાં આવેલા શોરૂમમાં એકાઉન્ટ એકિઝક્યુટિવ તરીકે નોકરી કરતા કર્મચારીને તારા લીધે મારો હાફ ડે કપાય છે તેમ કહી ઝઘડો કર્યા બાદ માર માર્યો હતો. અન્ય સ્થાપના માણસોએ તેમને છોડાવીને સારવાર માટે હોસ્પિટલમાં ખસેડતા માથામાં ત્રણ ટાંકા આવ્યા હતા. ઈજાગ્રસ્તે

પોલીસ ફરિયાદ નોંધાવતા પોલીસે હુમલાખોરને ઝડપી પાડવા તજવીજ હાથ ધરી છે. વડોદરા શહેરના હરણી સમા લિક રોડ પર રહેતા પાશ્વક કેતન ઠક્કરે ફરીયાદ નોંધાવી છે કે હું છાણી જકાતનાકા પાસે આવેલા શોરૂમમાં છેલ્લા ત્રણ વર્ષથી એકાઉન્ટ એકિઝક્યુટિવ તરીકે નોકરી કરી મારું તથા મારા પરીવારનું જીવન ગુજરાન ચલાવુ

છું. ગત ૧૬ જૂનના રોજથી ૧૭ જૂનના સવારના કલાક ૪.૩૦ વાગ્યા સુધીની મારી નોકરી કંપનીમાં હતી. પરંતુ વરસાદના કારણે હું ઘરે જવા કલાક ૬.૧૫ વાગ્યાની આસપાસ નીકળ્યો હતો અને ચાલતા ચાલતા હુ-ડાઈ ડાઉન-ટાઉન શોરૂમ છાણી જકાતનાકા પાસે પહોંચ્યો હતો. તે દરમિયાન મારી કંપનીમાં નોકરી કરતો કુલદીપસિંગ મથરૂ (સરદાર) તે આવીને મને જણાવેલ કે “તારા લીધે મારો હાફ ડે કપાય તેમ કહીને મારી સાથે ઝપાઝપી કરવા લાગ્યો હતો અને મને છુટા હાથથી માર મારવા લાગ્યો હતો. ત્યારબાદ હાથમાં પહેરેલા કડાથી હુમલો કરી માથાના ભાગે હુમલો કર્યો હતો.

ટ્રમ્પ અને PM મોદી વચ્ચે અડધો કલાક ટેલિફોનિક વાતચીત થઈ, જાણો કયા મુદ્દા ચર્ચાયા



કેનેડામાં G7 સમિતિ પછી, વડાપ્રધાન મોદી અને અમેરિકન પ્રમુખ ડોનાલ્ડ ટ્રમ્પ વચ્ચે ફોન પર ૩૫ મિનિટ વાતચીત થઈ. માહિતી અનુસાર, આ ફોન ટ્રમ્પ દ્વારા કરવામાં આવ્યો હતો. આ દરમિયાન, બંને વચ્ચે ઓપરેશન સિંદૂર વિશે વિગતવાર ચર્ચા થઈ. જે બંને નેતા વચ્ચે પહેલી સીધી વાતચીત હતી.

આ વાતચીત અંગે જાણકારી આપતા વિદેશ સચિવ વિક્રમ મિસરીએ જણાવ્યું હતું કે, ‘વડાપ્રધાન નરેન્દ્ર મોદીએ અમેરિકન પ્રમુખ ડોનાલ્ડ ટ્રમ્પ સાથેની વાતચીતમાં સ્પષ્ટ કર્યું હતું કે, ‘ઓપરેશન સિંદૂરની સમગ્ર ઘટના દરમિયાન, ભારત-અમેરિકા વેપાર કરાર પર કોઈ પણ સ્તરે ચર્ચા થઈ નથી કે ભારત

અને પાકિસ્તાન વચ્ચે કોઈપણ પ્રકારની મધ્યસ્થીનો મુદ્દો ઉઠાવવામાં આવ્યો નથી.’ માહિતી અનુસાર, ટ્રમ્પે પીએમ મોદીને વિનંતી કરી હતી કે કેનેડામાં ૪૭ સમિતિ પછી, જો તેઓ પરત ફરતી વખતે અમેરિકા થઈને ભારત જાય છે, તો તેઓ મુલાકાત કરી શકે છે. પરંતુ પૂર્વનિર્ધારિત કાર્યક્રમોના કારણે, પીએમ મોદીએ આમાં પોતાની અસમર્થતા વ્યક્ત કરી હતી. ૨૭ સમિતિ દરમિયાન વડાપ્રધાન મોદી અને અમેરિકન પ્રમુખ ટ્રમ્પની મુલાકાત થવાની હતી, પરંતુ ટ્રમ્પને વહેલા અમેરિકા પાછા ફરવું પડ્યું, જેના કારણે આ મુલાકાત થઈ શકી નહીં. આ પછી, ટ્રમ્પની વિનંતી

પર, બંને નેતાઓએ આજે??ફોન પર વાત કરી. આ વાતચીત લગભગ ૩૫ મિનિટ ચાલી. જો કે ૨૨ એપ્રિલના રોજ પહલગામ આતંકવાદી હુમલા પછી, અમેરિકન પ્રમુખ ટ્રમ્પે ફોન પર વડાપ્રધાન મોદીને સંવેદના વ્યક્ત કરી હતી અને આતંકવાદ વિરુદ્ધ સમર્થન વ્યક્ત કર્યું હતું. પરંતુ ત્યાર પછીથી બંને નેતાઓ વચ્ચે આ પહેલી વાતચીત હતી. વિદેશ સચિવ મિસરીએ જણાવ્યું હતું કે, ‘પીએમ મોદીએ આતંકવાદ પર ભારતનો પક્ષ રજૂ કર્યો હતો. બંને નેતાઓ વચ્ચે પહલગામ આતંકવાદી હુમલા પછી ભારત અને પાકિસ્તાન વચ્ચેના તણાવ પર પણ ચર્ચા થઈ હતી. તેમજ ભારતે પાકિસ્તાન

સાથેના તણાવ પર કોઈની મધ્યસ્થી સ્વીકારી નથી. સીઝફાયર પર અમેરિકા સાથે કોઈ વાત થઈ નથી. આ ઉપરાંત બંને નેતાઓ વચ્ચે ઈઝરાયલ-ઈરાન તણાવ પર પણ ચર્ચા થઈ. ‘વિક્રમ મિસરીએ સ્પષ્ટતા કરી કે, ‘વાતચીત દરમિયાન પીએમ મોદીએ સ્પષ્ટતા કરી હતી કે અમેરિકા સાથે ભારતની ઓપરેશન સિંદૂર સંબંધિત કોઈપણ વિષય પર કે વેપાર સંબંધિત કોઈ વિષય પર ચર્ચા થઈ નથી. ભારતે ફક્ત પાકિસ્તાનની વિનંતી પર જ યુદ્ધવિરામ કર્યું હતું. ભારતે ક્યારેય કોઈ ત્રીજા પક્ષની મધ્યસ્થી સ્વીકારી નથી અને ભવિષ્યમાં પણ એવું કરશે નહીં.

ઉત્તરપ્રદેશમાં ગોઝારો અકસ્માત : રેલિંગ સાથે અથડાતા કાર બની અગનગોળો, પનાં મોત



ઉત્તરપ્રદેશમાં મોટો અકસ્માત સર્જાયો છે. આ ગોઝારા અકસ્માતમાં ૫ લોકોના મોત થયા છે. બદાયૂંથી પરત ફરી રહેલા એક પરિવારની કાર જહાંગીરાબાદ રોડ પર ચાંડોક દોરાહા નજીક રેલિંગ સાથે અથડાઈને પલટી ગઈ હતી. કાર પલટી ગયા બાદ તેમાં આગ લાગી ગઈ હતી. જેના કારણે કારમાં સવાર એક માસૂમ બાળકી સહિત

પાંચ લોકો જીવતા સળગી ગયા છે. જોકે આ ગમખ્વાર અકસ્માતમાં એક છોકરી બચી ગઈ છે. પોલીસે ઘાયલ છોકરીને સારવાર માટે જિલ્લા હોસ્પિટલમાં દાખલ કરી છે. બીજી તરફ મૂતદેહોને શબઘરમાં મોકલી દેવામાં આવ્યા છે. બદાયૂંના સહસવાન પોલીસ સ્ટેશન વિસ્તારના ચમનપુરા ગામના રહેવાસી તનવીર અહેમદનો પુત્ર

૨૪ વર્ષીય તનવીર અહેમદ દિલ્હી સ્થિત એક ખાનગી કંપનીમાં એન્જિનિયર હતો, જે ૧૫ જૂને એક પારિવારિક લગ્નમાં હાજરી આપવા માટે બદાયૂંના સહસવાનમાં આવ્યો હતો. ભુધવારે વહેલી સવારે તનવીર પોતાની પત્ની ૨૨ વર્ષીય નિદા ઉર્ફે નિગત, ૧૬ વર્ષીય બહેન ગુલનાઝ, બનેલી ૨૫ વર્ષીય ઝુબૈર અલી, ઝુબૈર અલીની પત્ની સલહેજ મોમિના અને ઝુબૈરના બે વર્ષનો માસૂમ પુત્ર ઝૈનુલને લઈને સ્વિકૃત કારમાં દિલ્હી જઈ રહ્યો હતો. કાર જહાંગીરાબાદ રોડ પર ચાંડોક દોરાહા પહોંચી કે તરત જ તે એક રેલિંગ સાથે અથડાઈ અને રસ્તાની બાજુમાં ખાડામાં પલટી ગઈ અને કારમાં આગ લાગી ગઈ.

કેદારનાથમાં ભયાનક ભૂસ્ખલન, કાટમાળ સાથે ૫ શ્રદ્ધાળુ ખીણમાં ખાબક્યાં, બેનાં મોત, ૩ ઈજાગ્રસ્ત



ગૌરીકુંડ-કેદારનાથ પગપાળા માર્ગ પર જંગલચઢીમાં ભૂસ્ખલનના કારણે પાંચ શ્રદ્ધાળુઓ ખીણમાં પડી ગયા હોવાના અહેવાલ મળ્યા છે. આ દુર્ઘટનામાં બેના મોત અને ત્રણ ઘાયલ થયા છે. બચાવ કામગીરી ચાલુ છે. જિલ્લા આપત્તિ નિવારણ અધિકારીએ દુર્ઘટનાની જાણકારી આપતાં કહ્યું કે, ભૂસ્ખલનના કારણે શ્રદ્ધાળુઓ ખીણમાં પડી ગયા હતા. જેમાં બેના મોત થયા

છે. ઉત્તરાખંડમાં વરસાદ થઈ રહ્યો છે. જેના લીધે ભૂસ્ખલનની દુર્ઘટના વધી છે. હવામાન વિભાગ દ્વારા જાહેર પૂર્વાનુમાન અનુસાર, બાગેશ્વર અને પિથોરાગઢ જિલ્લાના અમુક વિસ્તારોમાં ભારે વરસાદના કારણે યલો એલર્ટ જાહેર કરાયું છે. અન્ય જિલ્લામાં પણ ભારે પવન સાથે વરસાદની સંભાવના દર્શાવાઈ છે. ૨૩ જૂન સુધી વરસાદની સ્થિતિ રહેવાનો અંદાજ છે. કેદારનાથમાં રવિવારે પણ વરસાદના કારણે અનેક વિસ્તારોમાં ભૂસ્ખલનની ઘટના બની હતી. જેનો સંપૂર્ણ કાટમાળ દૂર કરતાં બે દિવસ થયા હતા.

તંત્રી લેખ...

લોન વૃદ્ધિ દર ત્રણ વર્ષમાં સૌથી ઓછો

અર્થતંત્રના વિવિધ ક્ષેત્રોને કુલ લોનમાં વૃદ્ધિ છેલ્લા ત્રણ વર્ષમાં સૌથી ઓછી થઈ ગઈ છે. આ વર્ષે ૩૦ મેના રોજ પૂરા થયેલા પખવાડિયામાં, કુલ લોન એક વર્ષ પહેલાની તુલનામાં માત્ર ૮.૮૭ ટકા વધી છે. આ દર્શાવે છે કે ચિરાણ આપતી સંસ્થાઓ વધુ સાવધ બની છે અને વૃદ્ધિ કરતાં સંપત્તિ ગુણવત્તાને પ્રાથમિકતા આપી રહી છે, કારણ કે માર્કેટ લોન અને અસુરક્ષિત લોન પર વધુ દબાણ છે. માર્ચ ૨૦૨૨ની શરૂઆતમાં, કુલ લોન વૃદ્ધિ ૮ ટકાથી ઓછી હતી. રિઝર્વ બેંકના ડેટા અનુસાર, બેંકિંગ સિસ્ટમમાં કુલ થાપણો રૂ. ૨૩૧.૭ લાખ કરોડ અને કુલ લોન રૂ. ૧૮૨.૮ લાખ કરોડ હતી. ૩૦ મેના રોજ પૂરા થયેલા પખવાડિયામાં થાપણોમાં ૨.૮૪ લાખ કરોડ રૂપિયાનો વધારો થયો છે અને લોનમાં ૫૯.૮૮૫ કરોડ રૂપિયાનો વધારો થયો છે. છેલ્લા એક વર્ષમાં લોન વૃદ્ધિની ગતિ ઘણી ધીમી પડી છે કારણ કે કોલેટરલ અને માર્કેટ લોન વ્યવસાય વિના રિટેલ લોનમાં ઊંચા રિફોલ્ટને કારણે ચિરાણકર્તાઓ સંપત્તિ ગુણવત્તાને પ્રાથમિકતા આપી રહ્યા છે. આ ઉપરાંત, અંડરરાઈટિંગ ધોરણો પણ સતત કડક કરવામાં આવી રહ્યા છે. હાલમાં, અંદાજ છે કે નાણાકીય વર્ષ ૨૦૨૬ માટે લોન વૃદ્ધિ ૧૧.૫ ટકા અને પછી નાણાકીય વર્ષ ૨૦૨૭માં ૧૩ ટકા રહેશે. અર્થતંત્રના વિવિધ ક્ષેત્રોને કુલ લોનમાં વૃદ્ધિની ધીમી ગતિને કારણે, બાકી લોન સેવા ગુણોત્તર પણ ઘટીને ૭૮.૯ ટકા થયો છે. લોન સેવા ગુણોત્તર પણ એક વર્ષ પહેલાના ૯૮.૯ ટકાથી ઘટીને ૭૨.૭ ટકા થયો છે. લોન વૃદ્ધિ એક વર્ષ પહેલાના સમાન સમયગાળામાં થાપણ વૃદ્ધિ કરતા ઘણી વધારે હતી. તે સમયે ૭૦૦ બેસિસ પોઈન્ટનો તફાવત હતો. લોન-રિપોઝિટ વૃદ્ધિમાં આ મોટા તફાવતને કારણે, બેંકિંગ સિસ્ટમમાં લોન સેવા ગુણોત્તર એટલો વધી ગયો છે કે રિઝર્વ બેંકે વારંવાર તેના વિશે ચેતવણી આપી છે અને સમગ્ર બેંકિંગ સિસ્ટમને તેને ઘટાડવાનો નિર્દેશ આપ્યો છે. ગયા વર્ષે જુલાઈથી લોન વૃદ્ધિ ધીમી પડી છે અને ૨૦૨૪ની શરૂઆતમાં જોવા મળેલા ઉચ્ચ બે-અંક વૃદ્ધિ સ્તરથી નીચે આવી ગઈ છે. આ મધ્યસ્થતા મુખ્યત્વે રિઝર્વ બેંક દ્વારા અમલમાં મુકવામાં આવેલા પગલાંને કારણે છે, જેમાં બેંકો દ્વારા નોન-બેંકિંગ ફાઈનાન્સ કંપનીઓને આપવામાં આવતી લોન અને વ્યક્તિગત અને કેડિટ કાર્ડ લોન જેવી અસુરક્ષિત લોન પર જોખમ વજન વધારવાનો સમાવેશ થાય છે. વધુમાં, આ વર્ષે ફેબ્રુઆરી સુધી વ્યાજ દર ઊંચા રહ્યા, જ્યારે રિઝર્વ બેંકની નાણાકીય નીતિ સમિતિએ તેમને ઘટાડવાનું શરૂ કર્યું.

ઈરાનમાં ઘૂસ્યાં ઈઝરાયેલના ૫૦ ફાઈટર જેટ, યુદ્ધ શરૂ, હવે કોઈ દયા નહીં...ટ્રમ્પની ધમકી બાદ પણ ઈરાનના સુપ્રીમ લીડર ખામેનેઈનું એલાન

ઈઝરાયેલ અને ઈરાન વચ્ચે ચાલી ભીષણ યુદ્ધમાં ઈઝરાયેલના ૫૦ ફાઈટર જેટ ઈરાનમાં ઘૂસ્યા છે. તહેરાન સ્થિત ઈરાનના સેન્ટ્રીફ્યુઝ પ્રોડક્શન અને અનેક હથિયારો બનાવતા સ્થળોને ટાર્ગેટ કરતાં હુમલા કર્યા છે. આ હુમલામાં સેન્ટ્રીફ્યુઝ અને મિસાઈલ બનાવતી સાઈટ નષ્ટ થઈ છે. ઈરાનને ભારે નુકસાન થયું છે. ઈઝરાયેલ રિફોર્સ ફોર્સ એ જણાવ્યું કે, અમારા ૫૦થી વધુ ફાઈટર પ્લેને આ હુમલાને અંજામ આપ્યો છે. આ હુમલામાં યુરેનિયમને સમૃદ્ધ બનાવવા વપરાતા સેન્ટ્રીફ્યુઝનું ઉત્પાદન કરતા પ્લાન્ટ તથા સરકેસ-ટુ-સરકેસ હુમલો કરતી મિસાઈલ બનાવતી સાઈટને નષ્ટ કરવામાં આવી છે. ઉલ્લેખનીય છે, પરમાણુ હથિયારોની બનાવટમાં યુરેનિયમ એનરિચમેન્ટને વેગ આપવા સેન્ટ્રીફ્યુઝ વપરાય છે. ઈઝરાયેલના સુરક્ષા દળોએ ઈરાનની રિફાઈનરી અને સૈન્ય મથકો પર પણ હુમલા કર્યા છે. ઈઝરાયેલના હુમલામાં ઈરાનના પરમાણુ, બેલેસ્ટિક, અને કમાન્ડ ક્ષમતાઓને મોટાપાયે નુકસાન થયું છે. બીજા બાજુ ઈરાનના રિવોલ્યુશનરી ગાર્ડ્સે ઘાવો કર્યો છે કે, બુધવારે ઈરાનના સૈન્ય દળોએ ઈઝરાયેલ પર કરેલા હુમલામાં હાઈપરસોનિક બ્રેકિંગ-૧નો ઉપયોગ કર્યો હતો. આ મિસાઈલની મદદથી ઈરાનના દળોએ કબજા હેઠળના વિસ્તારોના આકાશ પર નિયંત્રણ મેળવ્યું હોવાનો ઘાવો કર્યો છે.



ઈરાને આ વખતે હાઈપરસોનિક મિસાઈલ વડે ઈઝરાયેલમાં તબાહી મચાવી હતી. જેના કારણે ઈઝરાયેલમાં મૃત્યુઆંક પણ ૨૪ને પાર થઈ ગયો છે જ્યારે ઈજ્ઞાસ્તોનો આંકડો ૬૩૧ની નજીક છે. ઈઝરાયેલને આ હુમલાઓને કારણે મોટું નુકસાન થયું છે. ઈરાને ઈઝરાયેલ પર હુમલો કરવા માટે ફતાહ-૧ મિસાઈલનો ઉપયોગ કર્યો હતો. ઈરાની સમાચાર એજન્સીઓ અનુસાર, ઈરાનના રિવોલ્યુશનરી ગાર્ડ્સે તેલ અવીવની આસપાસના વિસ્તારોને ખાલી કરવાની ચેતવણી જારી કરી છે. રિવોલ્યુશનરી ગાર્ડ્સનું કહેવું છે કે ઈરાનની ફતાહ મિસાઈલો ઈઝરાયેલના સંરક્ષણ ક્ષેત્રમાં ઘૂસી ગઈ હતી, જેનાથી તેને ઈઝરાયેલના હવાઈ ક્ષેત્ર પર 'સંપૂર્ણ નિયંત્રણ' મળ્યું હતું. ઈરાનના સુપ્રીમ લીડર આયતુલ્લાહ અલી ખામેનેઈએ તેમના ટ્વિટર એકાઉન્ટ પર ઈઝરાયેલને ધમકાવતા યુદ્ધનું એલાન કરી દીધું છે. તેમણે કહ્યું કે યહૂદીઓની સરકારને અમે બતાવી દઈશું. તેમના પર કોઈ દયા નહીં બતાવવામાં આવે.

ગાંધીનગર જિલ્લામાં યોજનાર ચૂંટણીની પૂર્વતૈયારીના ભાગરૂપે સમીક્ષા બેઠક યોજાઈ

રાજ્ય ચૂંટણી આયોગ દ્વારા રાજ્યની ગ્રામ પંચાયતોની સામાન્ય/મધ્યસત્ર/પેટા ચૂંટણીનું મતદાન તા. ૨૨/૬/૨૦૨૫ તથા મતગણતરી તા. ૨૫/૬/૨૦૨૫ ના રોજ થનાર છે. જેની પૂર્વતૈયારીના ભાગરૂપે આજે રાજ્ય ચૂંટણી કમિશ્નરશ્રી અને ગૃહ વિભાગના સચિવશ્રીએ વિડીયો કોન્ફરન્સના માધ્યમથી સમીક્ષા બેઠક યોજી હતી. વિડીયો કોન્ફરન્સ પૂર્ણ થયા બાદ કલેક્ટર શ્રી મેહુલ કે.દવે દ્વારા ચૂંટણી સાથે સંકળાયેલા અધિકારીઓ સાથે પોલિંગ સ્ટાફની તાલીમ, કાઉન્ટીંગ સ્ટાફની તાલીમ, ડિસ્પેચીંગ અને રીસિવિંગની કામગીરી અંગે વિસ્તૃતમાં ચર્ચા કરી માર્ગદર્શક સૂચનો કર્યા હતા. આ ઉપરાંત, હાલ જિલ્લામાં વરસાદી માહોલને ધ્યાને લઈ યોગ્ય વ્યવસ્થાઓ કરવા સૂચના આપી હતી. ચૂંટણી દરમિયાન કાયદો અને વ્યવસ્થા જળવાઈ રહે અને ચૂંટણી શાંતિપૂર્ણ વાતાવરણમાં સંપન્ન થાય તે માટે યોગ્ય વ્યવસ્થાઓ કરવા સર્વે અધિકારીઓને સૂચના આપી હતી. આ બેઠકમાં નિવાસી અધિક કલેક્ટર શ્રી નિશા શર્મા, જિલ્લા પોલીસ અધિક્ષક શ્રી રવિતેજ વાસમશેટ્ટી, પ્રાંત શ્રી પાર્થ કોટડીયા તથા મયંક પટેલ સહિત અધિકારીઓ ઉપસ્થિત રહ્યા હતા.

બાગાયત યોજનાઓની સહાય મેળવવા માટે ખેડૂતો આઈ-ખેડૂત પોર્ટલ ૨.૦ પર અરજી કરી શકશે

આહવા-ડાંગ બાગાયત વિભાગ તરફથી બાગાયત ખાતાની એચ.આર.ટી.-૨, ૩ તથા ૪ યોજનાઓ હેઠળ મંજૂર થયેલ xકૃષિ યાંત્રીકરણમાં પ્રોત્સાહિત કરવાનો કાર્યક્રમ x યોજના હેઠળ ડાંગ જિલ્લાના ખેડૂતો માટે નવીન આઈ-ખેડૂત પોર્ટલ ૨.૦ પર અરજી કરી મહત્તમ લાભ લઈ શકે તે માટે આઈ-ખેડૂત પોર્ટલ પર અનુલઈન અરજી કરવા ખેડૂતોને અનુરોધ કરવામાં આવે છે. ડાંગ જિલ્લાના બાગાયતદાર ખેડૂતોએ વર્ષ ૨૦૨૫-૨૬ માટે બાગાયત ખાતાની એચ.આર.ટી.-૨, ૩ તથા ૪ યોજનાઓ હેઠળ મંજૂર થયેલ xકૃષિ યાંત્રીકરણમાં



પ્રોત્સાહિત કરવાનો કાર્યક્રમ x યોજના હેઠળ ડાંગ જિલ્લાના ખેડૂતો માટે નવીન આઈ-ખેડૂત પોર્ટલ ૨.૦ પર અરજી કરી મહત્તમ લાભ લઈ શકે તે માટે આઈ-ખેડૂત પોર્ટલ પર અનુલઈન અરજી કરવા બાગાયત ખાતાની યોજનાકીય સહાયિતની યોજનાનો લાભ લેવા માંગતા ખેડૂત મિત્રોએ તા.૧૮/૦૬/૨૦૨૫ થી તા.૦૨/૦૭/૨૦૨૫ સુધી નવીન આઈ-ખેડૂત પોર્ટલ ૨.૦ પર અનુલઈન અરજી કરવાની રહેશે. બાગાયતદારોએ યોજનાની સહાય લેવા માટે નવીન આઈ-ખેડૂત પોર્ટલ ૨.૦ પર નોંધણી કર્યા બાદ જ ખેડૂતો અરજી કરી શકશે. તેમજ અરજીમાં જણાવ્યા મુજબના કાગળો અપલોડ કરી અરજી કન્ફર્મ કરી અરજીની પ્રિન્ટ લઈ ખેડૂતોએ પોતાની પાસે જ રાખવાની રહેશે. જેની નકલ મંજૂરી મળ્યા બાદ કલેઈમ સબમીટ કરતી વખતે સહી કરી જરૂરી સાધનકી કાગળો સાથે દિન-૭ માં ડાંગ જિલ્લાના નાયબ બાગાયત નિયામકશ્રીની કચેરી આહવા-ડાંગ ખાતે જમા કરાવવાની રહેશે. તેમજ વધુ માહિતી માટે આપના તાલુકાના બાગાયત અધિકારીશ્રી તથા નાયબ બાગાયત નિયામકશ્રી આહવા-ડાંગ ફોન નં.૦૨૬૩૧-૨૨૧૨૭૩ ઉપર સંપર્ક સાધવો તેમજ યોજનાની વધુ માહિતી માટે આઈ-ખેડૂત પોર્ટલ ુરિફિ.ખેદહાઈ.ખેદુ.હ વેબ સાઈટ પર જોવા નાયબ બાગાયત નિયામકશ્રી આહવા-ડાંગ તરફથી એકઅબબારીયાદીમાં જણાવાયું છે.

૧૯ જૂન, રાષ્ટ્રીય વાંચન દિવસ

વાંચન, કોઈકનાં માટે નવરાશનો સમય પસાર કરવા માટેની પ્રવૃત્તિ તો કોઈકનાં માટે જીવનનો સૌથી મોટો આદર્શ શિક્ષક, વાંચન જીવનને સાર્થક બનાવવાનું સૌથી અગત્યનું પાસું છે. સારું વાંચન વ્યક્તિને દુઃખમાંથી ઉગારવાનો રસ્તો અને સુખને જીવનમાં લાવવાનો રસ્તો બતાવે છે. વાંચન માટે પુસ્તક એ સૌથી જૂનું અને પ્રચલિત માધ્યમ છે જે આજે ડીજિટલી પણ ઉપલબ્ધ છે. પુસ્તકો ઘણાં બધાં પ્રકારના હોય છે પણ દરેક પુસ્તકમાં કોઈ ને કોઈ બજાનો છુપાયેલો છે. વાંચનનું મહત્વ વ્યક્તિને ત્યારે જ સમજાય જ્યારે વ્યક્તિ પુસ્તક વાંચવાનું શરૂ કરે. પુસ્તકમાં રહેલા ઊંડા અને ખરા અર્થને સમજીને જીવનમાં ઉતારવામાં આવે ત્યારે જ પુસ્તકનું વાંચન સફળ થયું કહેવાય, વાંચનથી વિચારોને મોકળાશ મળે છે. વિચારોને મળતી મોકળાશ એ વાંચનનો પહેલો ફાયદો છે. જીવનમાં યોગ્ય નિર્ણય લેવા માટે યોગ્ય વિચાર કરવા જરૂરી છે, અને યોગ્ય વિચાર કે વિચારોની મોકળાશ એ વાંચનથી જ શક્ય છે. ગેરીસન કેઈલર નામનાં એક પ્રસિદ્ધ વ્યક્તિએ પુસ્તક માટે ખૂબ સરસ વાક્ય કહ્યું છે, પુસ્તકોનાં વાંચનથી વિચાર, વાણી અને

વર્તનમાં વિનય અને વિવેક આવે છે. વિનય અને વિવેક જીવનને સરળ અને સુંદર બનાવે છે. વિચારોમાં વિનય અને વિવેક આવતા વ્યક્તિની કલ્પનાશક્તિ વધે છે. વાણીમાં વિનય અને વિવેક આવતા તમારું વ્યક્તિત્વ ખીલે છે અને વર્તનમાં વિનય અને વિવેક આવતા જીવનને નવી દિશા મળે છે. જો બાળકને નાનપણથી જ વાંચવાની આદત શીખવાડવામાં આવે તો બાળકનું કૌશલ્ય ખુબ વિકસે છે, જેમકે પંચતંત્રની વાતઓમાં પ્રાણીઓના ઉદાહરણ દ્વારા સામાજિક નીતિઓ શીખવવામાં આવી છે. સરળ શબ્દો અને રમુજ પાત્ર દ્વારા બાળકને જીવનનો અગત્યનો પાઠ શીખવી શકાય છે. બાળક જો નાનપણથી જ પુસ્તક વાંચશે તો એનાં જ્ઞાનમાં વધારો થશે તદ્દઉપરાંત બાળકનાં વિચારો તેની ઉંમરનાં સામાન્ય બાળક કરતાં વધારે મૌલિક જોવા મળશે. વ્યક્તિ જીવનમાં જેટલું વધુ જ્ઞાન મેળવશે એટલી જીવનમાં સફળતા પ્રાપ્ત કરશે. વાંચન થકી વ્યક્તિના વર્તનમાં નિખાલસતા, દયા, સદ્ભાવના, ભાઈચારો, વિનમ્રતા વગેરે આપોઆપ આવી જાય છે. પુસ્તકમાંથી મળતી હકારાત્મક ઊર્જા વ્યક્તિનાં દુષ્કાળ જેવા જીવનમાં પણ જીવ પૂરી શકે છે. મિત્તલ ખેતાણી()

બોપલમાં પૂ. ધીરગુરુદેવના ચાતુર્માસ પ્રવેશોત્સવ સાથે ફરોડોના ખર્ચે નવનિર્મિત બિન-સાંપ્રદાયિક સંકુલનું ઉદ્ઘાટન ૨૨ જૂને યોજાશે

અમદાવાદ તા. ૧૮ જૂન, ૨૦૨૫ - અમદાવાદમાં વર્ષોથી વસતા કાઠીયાવાડ જૈન સમાજના સંગઠન ગોંડલ સંપ્રદાયના ગાદીપતિ પૂ. ગિરીશંકરજી મ. સા.ની પ્રેરણાથી થયેલ શતાધિક ઉપાશ્રય નિર્માણ પ્રણેતા પરમશ્રદ્ધેય પૂ. શ્રી ધીરગુરુદેવના અમદાવાદમાં ચાતુર્માસ પ્રવેશોત્સવ સાથે બોપલ ખાતે નિર્માણ પામેલા સમાજનાં અત્યાધુનિક બિન સાંપ્રદાયિક સંકુલનું ઉદ્ઘાટન તા. ૨૨, જૂન ૨૦૨૫ને રવિવારે યોજાશે. ગુરુદેવના બોપલ ખાતેના ચાતુર્માસ દરમિયાન અનેકવિધ સેવાકીય, મેડીકલ, જીવદયા, શૈક્ષણિક પ્રકલ્પોનું આયોજન કાઠીયાવાડ જૈન સમાજ દ્વારા કરવામાં આવ્યું છે. આ દરેક કાર્યક્રમ યુ-ટ્યુબમાં DHEER PRAVACHAN DHARA ચેનલમાં લાઈવ પ્રસારણ કરવામાં આવશે. તાજેતરમાં અમદાવાદમાં થયેલા વિમાન અકસ્માતમાં માર્યા ગયેલા દેશ-વિદેશના નાગરિકો અને સિવિલ હોસ્પિટલની મેસમાં બપોરનું ભોજન લઈ રહેલા ડોક્ટરોને શ્રદ્ધાજ્ઞા અર્પણ કર્યા બાદ પરમશ્રદ્ધેય પૂ. શ્રી ધીરગુરુદેવે જણાવ્યું હતું કે, અત્યારે વિશ્વમાં અકલ્પનીય ઘટનાઓ બની રહી છે, આજે આપના માધ્યમ દ્વારા સૌને અનુરોધ કરું છું કે વિશ્વશાંતિ માટે શક્ય એટલા મંત્રજાપ કરો. કારણકે મંત્રજાપ તમારી આંતરિક અને બાહ્ય શક્તિ જાગૃત કરવા માટેનું પ્રેરણાબળ છે. તા. ૯ એપ્રિલ ૨૦૨૫ના રોજ વિશ્વભરના લાખો સહભાગીઓ દ્વારા નવકાર મહામંત્રના સુમેળભર્યા જાપ કરવામાં આવ્યા હતાં. જેની નોંધ વડાપ્રધાન નરેન્દ્ર મોદી દ્વારા તેમના સંબોધનમાં કરવામાં આવી હતી. તેઓએ વધુમાં જણાવ્યું હતું કે આજે વિશ્વમાં સૌથી વધારે ૪૦ કરોડ જેટલા યુવાનો ભારતમાં છે. તેમને જો યુવા જાગૃતિના કાર્યક્રમોના



માધ્યમથી વ્યસન મુક્ત કરવામાં આવે તો તેમની અકલ્પનીય વૈચારિક શક્તિઓના માધ્યમ દ્વારા સશક્ત અને વિકસિત રાષ્ટ્રનું નિર્માણ કરી શકાય. રાજનગર અમદાવાદમાં અમારુ પ્રથમ ચાતુર્માસ છે, જે દરમિયાન અનેકવિધ માનવસેવા, જીવદયા અને સમાજ ઉપયોગી પ્રકલ્પોનું આયોજન કરવામાં આવ્યું છે. જેમા બ્લડ ડોનેશન કેમ્પ, મેડિકલ કેમ્પ, વ્યસનમુક્તિ, મહિલા સશક્તિકરણ, યુવા સશક્તિકરણ, કેળવણીલક્ષી કાર્યક્રમોનો સમાવેશ થાય છે. બોપલ - આમલી કોસ રોડ ખાતે ૯૦૦ વારના પ્લોટમાં નિર્માણ પામેલા ૬ મંજિલામાં વીણાબેન ભૂપતલાલ ખેતાણી - ધર્મનાથ ઉપાશ્રય, લાભુબેન હિંમતલાલ કપાસી - ધર્મ સંકુલ, ધોળકીયા હસુમતીબેન પોપટલાલ - આર્યબિલ ભવન , કુમુદબેન ન્યાલચંદ વોરા - મેડિકલ સેન્ટર તેમજ ૨ વિશાળ બેંકવેટ હોલ, ૯ છાંટ રૂમ સહિત અતિથિ ભવન અને ગ્રાઉન્ટ ફ્લોરમાં તારામતીબેન જોઈસર વૈયાવચ્ચે કેન્દ્રનો સમાવેશ થાય છે. જે સદગત મંત્રી મહેશભાઈ અંબાવી વગેરેની દીર્ઘ દ્રષ્ટિને આભારી છે.

બોપલ ખાતે નિર્માણ પામેલા સમાજનાં અત્યાધુનિક બિન સાંપ્રદાયિક સંકુલમાં આવેલા મેડિકલ સેન્ટરમાં લગભગ તમામ પ્રકારની સેવાઓ જેમ કે, એક્સ-રે મશીન, સોનોગ્રાફી, મેમોગ્રાફી, ફિઝિયોથેરાપી, ડેન્ટલ વિભાગ વગેરેનો સમાવેશ થાય છે. આ મેડિકલ સેન્ટરનો કોઈપણ દર્દી નાત-જાતના ભેદભાવ વગર ખૂબ જ નજીવ દરે લાભ લઈ શકશે. કાઠીયાવાડ જૈન સમાજના મંત્રી મેહુલભાઈ ધોળકિયાએ આ અંગે માહિતી આપતા જણાવ્યું હતું કે કમિટીના સુંદર સહયોગથી પ્રથમ વર્ષે ગોંડલ સંપ્રદાયના સુપ્રસિદ્ધ શ્યામાદાન મહાદાનના પ્રેરક પૂ. શ્રી ધીરગુરુદેવનું ચાતુર્માસ પ્રાપ્ત થતાં અનેરો ધર્મોલ્લાસ છવાયો છે. જે ધર્મનાથ સ્થાનકવાસી જૈન સંઘનું સૌભાગ્ય છે. સમાજનું સમાજ ને અર્પણ કરવું તે જ સંતની સાચી સાધના છે. તેવું માનનારા ધીરગુરુદેવે ૨૪ વર્ષની યુવાવયે પોતાના ૮૦ વર્ષના પિતાશ્રી પ્રેમગુરુદેવ સાથે ઉપલેવામાં જૈન દીક્ષા અંગીકાર કરી હતી. પૂ. શ્રી ધીરગુરુદેવની દીર્ઘદ્રષ્ટિના કારણે ભારતભરમાં કોલકત્તા, ચેન્નઈ, બેંગ્લોર, જલગાંવ, પુના, ભરૂચ, વડોદરા, રાજકોટ, નડિયાદ, કાંદીવલી, ઘાટકોપર, વિલેપારલા, કાટકોલા, પોરબંદર, ઈન્દોર, લાલપુર વગેરે ગામોમાં ઉપાશ્રય, વિહારધામ, ગર્લ્સ હોસ્ટેલ, ગુજરાતી ઈંગ્લિશ મિડીયમ સ્કૂલ, પાંજરાપોળ-ગોશાળા, બહેરા-મુંગા શાળા, જૈન બોડિંગ, મહાવીરભવન-હોલ વગેરે સંકુલના કરોડોના ખર્ચે નિર્માણ થયેલા છે. કાઠીયાવાડ જૈન સમાજના અત્યાધુનિક બિન સાંપ્રદાયિક સંકુલના નિર્માણ સંયોજક અંશુલભાઈ ખેતાણીએ જણાવ્યું હતું કે પૂ. ધીરગુરુદેવ

રાજકોટથી વિહાર કરીને બોપલમાં વકીલ સાહેબ બ્રિજ સામે, ધર્મ સંકુલ ધર્મનાથ ઉપાશ્રયમાં પધાર્યા છે. તા. ૨૧ ને શનિવારે સવારે ૯:૦૦ થી ૧૨:૦૦ કલાકે મહારાજ અગ્રસેન હોલ, શેલા ખાતે ઉર્વશભાઈ વોરાની અધ્યક્ષતામાં ઘાતા અભિવાદન સમારોહ યોજાશે. તા. ૨૨ જૂન ૨૦૨૫ને રવિવારે સવારે ૯:૦૦ કલાકે શોભાયાત્રાનું આયોજન કરવામાં આવ્યું છે. ૯:૩૦ કલાકે વિનુભાઈ કપાસીના પ્રમુખ પદે ડીઝીટલ ઉદ્ઘાટન વિધિ અને ચાતુર્માસ પ્રવેશોત્સવ પ્રસંગે ગોપાલના પૂ. દીપમુનિ મ.સા. ગોંડલના પૂ. ગુણીજી મ.સ. પૂ. જ્યોતિજી મ.સ. આદિ, બોટાદના પૂ. સવિતાજી મ.સ., પૂ. સુશીલાજી મ.સ., અજરામરના પૂ. ભક્તિજી મ.સ. આદિ, ગોપાલના પૂ. પૂર્ણિતાજી મ.સ. આદિ તેમજ દિલ્હી, કલકત્તા, મુંબઈ, જલગાંવ, ચેન્નઈ, એમ્બેવેલી, ઈન્દોર, પુના, જામનગર, ગોંડલ, રાજકોટ, સુરત, બરોડા, ભરૂચ, વાપી વગેરે તથા રાજનગરના જૈન શ્રેણીઓ, સંઘો ઉપસ્થિત રહેશે. અગોચરને ગોચર બનાવે એનું નામ સંત, શ્રેયને શ્વાસ બનાવે એનું નામ સંત, સમાધિને સહજ બનાવે તેનું નામ સંત, જીવરે. ુરે ઢેઢેલી જીરેલી ચાતુર્માસમાં પ્રવચનશ્રેણી કાઠીયાવાડ સ્થાનકવાસી જૈન સમાજ - ધર્મનાથ જૈન સંઘના ઉપકમે વકીલ સાહેબ બ્રીજ પાસે, શિવાલિક સત્યમેવ પાછળ, અમદાવાદ ખાતે યોજાશે. સમગ્ર કાર્યક્રમને આપની ઓપ આપવા કાંતિલાલ કપાસી, દિનેશ ખેતાણી, અરવિંદ મહેતા, મેહુલ ધોળકિયા, ભરત મહેતા નિલેશ ટીબડીયા વગેરે પદાધિકારીઓ તથા કમિટી, પ્રેમ- ધીર મહિલા મંડળ, યુવક મંડળ વગેરે જહેમત ઉઠાવી રહેલ છે.



ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS NO : 334

વિષય : વિમાન દુર્ઘટના
શીર્ષક : કોને ખબર?
પ્રકાર : પદ્ય શબ્દો : ૧૦૦

બારમી જૂન ગોઝારી બની જશે કોને ખબર?
લંડન જતું બોઈંગ વિમાન તૂટી પડશે કોને ખબર?

કેટલા અરમાનો સાથે વિદેશ જતા હશે યાત્રિકો,
તેમની આ અંતિમ હવાઈ સફર હશે કોને ખબર?

ઉડેલું વિમાન એકાએક નીચે આવશે કોને ખબર?
ઓચિંતા આગના ગોળા ગગને ઉડશે કોને ખબર?

લાશોના ઢગલા ભડથું થઈ ખડકાશે કોને ખબર?
સ્વજનોનું આર્કંદ કેટલું હૃદયદ્રાવક હશે કોને ખબર?

કોઈનાં માબાપ, પતિપત્ની, લાડકવાયા મોતને ભેટ્યાં,
આ ગોઝારો દિવસ કેમ કરી ભૂલાશે કોને ખબર?

દેજે સહનશક્તિ સ્વજનોને કારમો આઘાત સહેવાને,
સ્વજનો ગુમાવ્યાની ખોટ ક્યારે પુરાશે કોને ખબર?

ભયંકર દુર્ઘટના જોઈ હેયું રડે છે આજે 'સ્નેહદીપ'
એમના આત્માને શાંતિ ક્યારે મળશે કોને ખબર?

મહેશભાઈ રાઠોડ 'સ્નેહદીપ' હિંમતનગર

NOG SS NO. 215

વિષય : " વિમાન દુર્ઘટના "
શીર્ષક : " ઉડાન હજી ભરી હતી "
પ્રકાર : પદ્ય, શબ્દો : ૭૪.

કિસ્મત નીકળ્યું તકલાદી ક્ષણમાં ફૂટી ગયું,
ઉડાન હજી ભરી હતી ને જીવન છૂટી ગયું,
પીખાઈ ગયો માળો, વિખાઈ ગયો પરિવાર,

કોઈ માવતર ને કોઈ બાળકો થયાં નિરાધાર,
શ્વાસ હજી ભર્યો હતો ને આયખું ખૂટી ગયું,
કિસ્મત નીકળ્યું તકલાદી, ક્ષણમાં ફૂટી ગયું,
વિમાન દુર્ઘટનાથી, સૌનાં હૈયાં હચમચી ગયાં,
પીડા એવી મળી લાગે હજારો સર્પ દંશી ગયાં,
સપનું ટોચનું જોયેલું, જમીન પર તૂટી ગયું.
કિસ્મત નીકળ્યું તકલાદી ક્ષણમાં ફૂટી ગયું.
શ્યામ ગોયાણી 'શ્યામ'

શિવેન્દ્રનગર (હાલ સુરત)

NGO SS NO. 370

વિષય :- વિમાન દુર્ઘટના
શીર્ષક :- જોઈ લીધું
પ્રકાર :- પદ્ય શબ્દો :- ૯૭

ઉડતાં સપનાનું એક પળમાં સ્મશાન જોઈ લીધું,
આકાશ ઉતર્યું એ રક્તરંજિત મોત જોઈ લીધું.
ઘરથી નીકળેલા, પાછાં કદી ના ફરી શક્યાં,
એકપળની વિદાયમાં જ અંતર જોઈ લીધું.
રહી ગયું ખાલી ખુરશીનું નામ કાટમાળમાં,
અદૃશ્યમાં વિલીન, ચહેરાઓનું નૂર જોઈ લીધું.
બહેન ને ભાઈ, માતા ને દીકરો, સંબંધ તમામ,
પળભરમાં વિખાતું આખું પરિવાર જોઈ લીધું.
નસીબે લખી હતી એની યાત્રાની રીત એવી,
પહેલી જ ઊડાનમાં, અંતિમ દૃશ્ય જોઈ લીધું.
સમય પણ શાંત ઊભો રહ્યો હવામાં તત્ક્ષણ,
જાણે કે એણે પણ શ્વાસે ઘૂંટાતું આર્કંદ જોઈ લીધું.
સપનાઓની થઈ ગઈ ધૂળ વિલીન આકાશમાં,
દુનિયાએ ધરા પર દુર્ઘટનાગ્રસ્ત વિમાન જોઈ લીધું.
ચંદન સોલંકી " મહેક "

દ્રવ્યજીવ દ્ર - ૩૫૩

વિષય - વિમાન દુર્ઘટના
શીર્ષક - એ ક્ષણ

પ્રકાર - પદ્ય શબ્દો - ૧૦૨

ગોઝારી બની જિંદગી હોમી ગઈ એ ક્ષણ.
અરમાન ઘણા સફર અધુરી રહી એ ક્ષણ.
ઉડાન હજી ભરી હતી અગ્નિમાં હોમી લઈ ક્ષણ.
કોઈનો માળો વિખરાવી વેદના આપી ગઈ એ ક્ષણ.
સફર કોઈ પહેલી તો કોઈને મળવાની આશ.
અંધકાર બની છવાઈ ગઈ કાળ સમી એ ક્ષણ.
વિમાન દુર્ઘટનાથી આંખે આંસુ હેયે પીડા આપી.
કોઈ માવતર કોઈ બાળક નિરાધાર કરી ગઈ એ ક્ષણ.
સપના ભરી એ ઉડાનમા અગમની વાટ સૌને થઈ.
રમત કેવી નિયતિ ની જિંદગી કોઈની લુંટી ગઈ એ ક્ષણ.
લિ - સોલંકી પ્રકાશકુમાર મનુભાઈ "એકાંત" "વૈરાગી"

NOG SS No:226

વિષય: વિમાન દુર્ઘટના
શિર્ષક: વિમાન દુર્ઘટના
રચના: પદ્ય શબ્દો: ૯૭

?હા વિમાન દુર્ઘટનાઓ અતિ દુઃખદ હોય છે.
નિર્દોષ માનવીઓની જિંદગી મરતી હોય છે.
ભલે ના આતંકવાદી ઘટનાઓ વળી હોય છે.

તેમ છતાં કંઈક કેટલુયે નુકસાન તો હોય છે.
ભુતકાળમાં ઘણાવિમાન સળગ્યા હોય છે.
કારણો તેનાં વિવિધ જોવા મળતાં જ હોય છે.
નિષ્કાળજી કોઈની ને કોણ ભોગવતું હોય છે.
માનવી ધારે તોય તેનું ત્યાં ના ચાલતું હોય છે.
હોય કોઈ પણ દેશ, માણસો જ મરતાં હોય છે
કોઈ નસિબનું બળિયું જીવતું તેમાં હોય છે.
લીલા જુએ પ્રભુ તણી અનેરી દેખાતી હોય છે.
ગીતા, પ્રભુનાં પગલાં, ઝવેરાતો રહ્યાં હોય છે.
સુભાષ ઉપાધ્યાય 'મેહુલ' (અમેરિકા)

NOG SS NO 140

વિષય : વિમાન દુર્ઘટના
શીર્ષક: નિ:શબ્દ
પ્રકાર: અછાંદસ કાવ્ય શબ્દો: ૧૫૦

હાજી કાસમ તારી વીજળી રે મધદરિયે વેરણ થઈ.
યાદ કરાવી દીધી ગોઝારી ઘટના જે ખમી હતી ગુજરાતે
"કાસમ"ની વીજળી સાતસોને લઈ મધદરિયે ડુબેલી
"ટાટા"નું ગગને ચડતાં પહેલાં તૂટ્યુ બારમી જુને જેમાં ત્રણસો
જીવ હોમાયા
કંઈક કોડીલાં કપલો, આશાસ્પદ યુવાનો, નિર્દોષ ભૂલકાં તો માથે
મોતથી અજ્ઞાત અગ્નનો કોળિયો ભરતા તબીબો ને વટેમાર્ગુ સાથે
પશુ પક્ષી પણ ખરાં
વિમાની દુર્ઘટનામાં પહેલાં પણ ખોયા અનેક રત્નો ભારત માતાએ
જેની ખોટ પડી ગઈ ભારે.

આઝાદીના લડવૈયા સુભાષચંદ્ર બોઝ તો
અણુ સંશોધનના જનક કહીએ જેને એવા હોમી ભાભા, સજોડે
શહીદ થયા બળવંતરાય મહેતા બાકી હતું તે પૂરું થયું બારમી
જુને

કોમન મેનની સાદગી જેની રાષ્ટ્રીય પ્રેમે રંગાયેલા પૂર્વ મુખ્ય મંત્રી
રાજકોટના રૂપાણી
લાભપાંચમના શુભ મૂહુર્તે "વીજળી"એ કરેલું પ્રયાણ
દહી ખવડાવી મા કરાવે શુકન વિમાન યાત્રા ટાણે
શુકન અપશુકન શું ગણો!
ઝહોની ચાલ કહેશો કે કર્મના ફળની ગતિ?
સદીઓ સુધી નહીં ભૂલાય મજાક કાળે કરેલી
હેમા ત્રિવેદી ..કૃષ્ણ પ્રિયા

NOG SS No : 391

વિષય : વિમાન દુર્ઘટના
શિર્ષક : ક્યાં સલામત સવારી છે?
પ્રકાર : અછાંદસ કાવ્ય શબ્દો : ૧૧૦

આતો કુદરતની બલીહારી છે,
આજકાલ ક્યાં સલામત સવારી છે?

એક પછી એક અહીં બસ મોતની યારી છે,
જ્યાં જુઓ ત્યાં મોત સહુ ઉપર ભારી છે.

આજે છીએ પળની હવે ક્યાં ખબર છે,
ગમે ત્યારે ક્યાં રૂપમાં આવે યમરાજની સવારી છે.

આજકાલ પ્રભુની ગતિ પણ ન્યારી છે,
કરી લે પહેલાં કર્મ મોતની આ તૈયારી છે.
જિંદગી બે દિવસની સમજી જીવી લે

બાકી જિંદગી અને મોતની તો દિલદારી છે.

જીવી લે જીવનમાં તારાં માટે એ માનવ,
એજ જીવનમાં મોટી સમજદારી છે.

તાજા વિમાન દુર્ઘટના થી હર જીવ ભારી છે,
આ દુર્ઘટના જોઈને કહીએ ક્યાં સલામત સવારી છે?

પરવેઝ વડનગરી

NOG SS NO-162

વિષય- વિમાન દુર્ઘટના
શીર્ષક- ન જાણ્યું જાનકી નાથે સવારે શું થવાનું
પ્રકાર- પદ્ય- શબ્દો- ૯૦

“ગોઝારો કાળ મુખો દિવસ ગુજરાત ની હચમચાવતી ઘટના
તા. ૧૨/૬/૨૫

ની અરેરાટી ભર્યો ઉદાર હર કોઈ ના દીલ ધુજાવતી ઘટના
ન જાણ્યું જાનકી નાથે સવારે શું થવાનું આવી અણધારી
આફત પરવારમાં આવ્યો અગન ગોળો ઉડી ગયા પા?ણ પંખેરુ
રોતાં રહ્યાં સ્વજનો લાડકવાયા ક્યાંય નો જોયાં
કેટકેટલા સ્વપ્ન હશે વિદેશ જવાના અનેક અરમાન સાથે
જોવાતી વાટ વાટ જ રહી ગઈ પોતાના સ્વજનને મળવા ની
હતી હામ તે હામ હવામાં વિલિન થતા બની વીકરાળ
સ્વ જનને શોધવા હજુ ટળવળતા રહ્યા કોને કરવી ફરિયાદ
રંગીન જીવન ધૂળધાણી બની ગયા પરવારમાં કોણ કોને
સંભાળશે તું કેમ
બન્યો નિર્દય ભગવાન

કઈ કેટલા ઓએ જોયા હશે શુકન
કેટલા પૂજા પાઠ તો કેટલી માનેલી મનત કે હેમ ખેમ સૌ સારા
વાના થાય અરમાન સાથે સૌ કોઈ ચાલ્યા હોય પણ પણ પ્રભુ ને
જે ગમ્યું તે ખરું પ. ઈશ્વર આ આત્માને પરમ સુખ ની શાંતિ
પ્રદાન કરે

- રેખા રસિક નાકરાણી મુંબઈ-

NOG SS NO-195

વિષય:- વિમાન દુર્ઘટના
શીર્ષક:- શ્વાસ છૂટી ગયાં
પ્રકાર:- પદ્ય અછાંદસ શબ્દો:- ૭૧

ખબર ક્યાં હતી ? હમણાં જ શ્વાસ છૂટી જશે
લાંબી સફર લંડનની લાશ લમણેથી લૂંટી જશે

એજ સમય ને એજ સ્થળ એ જોગ સંજોગ
અનહદ આનંદ અમદાવાદનો ખાસ ખૂંટી જશે

આવજો આવજો કરી હાથ હલાવ્યાં હૈયાંથી
આભાર - નિહારીકા રવિયા
એ વહાલાં એ સગાંની છાતી ક્યાસ ફૂટી જશે

ક્યાંથી આવ્યાં ક્યાં ગયાં શું લાવ્યાં શું લેં ગયાં
એ પૃથ્વી વાસી પ્રવાસીઓનો પ્રાસ ફૂટી જશે

ઊંચી ભરી ઉડાન તોય અવનિ આવી અટક્યા
એવા અનંત યાત્રી પ્રવાસી ઘટમાળ ઘૂંટી જશે
અમૃત શ્રીમાળી (મહેસાણા)

મા બાપ હર કિસી કી જગહ લે સકતે હૈ, લેકિન મા બાપ કી જગહ કોઈ નહીં લે સકતા



એક પુત્ર અમેરિકામાં નોકરી કરે છે. તેના
માતાપિતા નાના શહેરમાં રહે છે એકલા છે બીમાર
છે લાચાર છે . માતાપિતા પુત્રની સખત જરૂર છે
જ્યાં પુત્રની જરૂર છે ત્યાં પૈસા કામ નથી આવતા
પુત્ર પાછો આવતો નથી એના બદલે તેના પિતાજીને
એક પત્ર લખે છે પુત્રનો પત્ર પિતાના નામ પર પુત્ર
લખે છે.

પુજ્ય પિતાજી

આપના આશીર્વાદથી આપની ભાવનાઓ અને
ઈચ્છાઓ અનુસાર હું અમેરિકામાં વ્યસ્ત છું અહીં પૈસા
બંગલો સાધનો સુવિધા બધું જ છે ફક્ત સમય નથી.

આપને મળવાનું બહુ મન થાય છે ઈચ્છા થાય છે કે
આપની પાસે બેસીને વાતો કરું આપના દુઃખ દર્દને
વહેંચી શકું પરંતુ બાળકોના અભ્યાસની મજબુરી,
ઓફિસનું કામ, હું શું કરું? હું ઈચ્છા હોવા છતાં સ્વર્ગ

જેવી જન્મભુમિ અને દેવતુલ્ય માતા પિતા પાસે આવી
શકતો નથી.

પિતાજી મારી પાસે અનેક સંદેશ આવે છે
× માતા પિતા જીવનભર અનેક કષ્ટો સહન કરીને
પણ બાળકોને ઉચ્ચ શિક્ષણ અપાવે છે અને બાળકો માં
બાપને ઇનોડી વિદેશ જતા રહે છે.

પણ પિતાજી હું બચપણમાં ક્યાં જાણતો હતો કે
વિદેશમાં ઉચ્ચતર ભણવાનું શું હોય છે? મને શું ખબર
હતી જે પૈસાની કિંમત શું હોય છે? મને ક્યાં ખબર
હતી કે અમેરિકા ક્યાં છે? યોગ્યતા, નામ, પૈસા,
સુવિધા અને અમેરિકા વિગેરે તો હું આપના ખોળામાં
બેસીને જ સમજ્યો હતો ને?

આપે જ મને ગુજરાતી સ્કુલમાં ના મોકલીને કોન્વેટ
સ્કુલમાં મોકલ્યો. રમતના મેદાનમાં નહી કોચિંગમાં
મોકલ્યો, આપે પોતાના મનમાં દબાયેલી ઈચ્છાઓ પુરી
કરવા રાત દીવસ સમજાવ્યું કે વિદેશમાં ઉચ્ચતર
શિક્ષણ , પૈસા, પદ, સંબંધીઓ નામની વેલ્યુ શું હોય
છે.

માએ પણ દુધ પીવડાવતા રોજ વારંવાર રટણ
કર્યું હતું કે મારો રાજા બેટો મોટો માણસ બનશે, હવામાં
ઊડશે! કહ્યું હતું ને મારી લૌકિક ઉન્નતિ માટે, જાણે
કેટલાય મંદિરોમાં ઘીના દિવા પ્રગટાવ્યા હતા.

મારા પુજ્ય પિતાજી હું બસ આપણે એટલું પૂછવા

માંગુ છું કે સંવેદના શૂન્ય મારું જીવન આપણું જ
બનાવેલું છે

હું આપણી સેવા કરી શકતો નથી. પૌત્ર પૌત્રીઓ
હોવા છતા એમની સાથે રમવાનું સુખ આપી શકતો
નથી. હું ઈચ્છા હોવા છતા પુત્રધર્મ નિભાવી શકતો
નથી.

હું હજારો કિલોમીટર દુર બંગલા ગાડી અને
જીવનની દરેક સુખ સુવિધા ભોગવી રહ્યો છું અને
આપ પુત્રના વિરહમાં અભાવગ્રસ્ત જીવન જીવી રહ્યા
છો.

શું આ હાલત માટે હું એકલો જ જવાબદાર છું?
આપનો પુત્ર

હવે આ નિર્ણય દરેક માં બાપને કરવાનો છે કે
પોતાનું પેટ કાપી કાપીને, તકલીફો સહન કરીને
પોતાના બધા જ શોખ ભુલીને બાળકોના સુંદર
ભવિષ્યના સપના શું આ જ દિવસો માટે જુએ છે?

શિક્ષા શિક્ષણ અંત્યત મહત્વપૂર્ણ છે પણ સાથે
નૈતિક મૂલ્યોની શિક્ષા રાષ્ટ્ર પ્રેમ અને સંસ્કાર પણ
એટલા જ જરૂરી છે શું ખરેખર આપણે કોઈ ભુલ તો
નથી કરી રહ્યા ને?

વાત ખરેખર વિચારવા જેવી છે મુદ્દો મનન અને
ચિંતનીય છે.

અબ્બાસભાઈ સીરાજભાઈ કૌકાવાલા

સિવિલ હોસ્પિટલ તંત્ર અને રાજ્ય સરકાર આ કપરા સમયમાં દરેક પીડિત પરિવારની પડખે: પ્રવક્તા મંત્રી શ્રી ઋષિકેશ પટેલ



અમદાવાદમાં થયેલ વિમાન દુર્ઘટના સંદર્ભેની વિગતો આપતાં પ્રવક્તા મંત્રી શ્રી ઋષિકેશ પટેલે જણાવ્યું હતું કે, અમદાવાદના મેઘાણીનગર વિસ્તારમાં તા. ૧૨ જૂન, ૨૦૨૫ના રોજ એર ઈન્ડિયાનું ઈ-૧૭૧ (બોઈંગ ૭૮૭-૮) વિમાન કેશ થયું હતું. આ ઘટના ખુબ જ દુઃખદ છે. આજે મુખ્યમંત્રીશ્રી ભૂપેન્દ્રભાઈ પટેલની અધ્યક્ષતામાં મળેલી કેબિનેટ બેઠકમાં આ તમામ મુતકોને શ્રદ્ધાંજલી પાઠવતો શોકદર્શક પ્રસ્તાવ રજૂ કરવામાં આવ્યો હતો.

મંત્રીશ્રીએ ઉમેર્યું હતું કે, સિવિલ હોસ્પિટલ તંત્ર અને રાજ્ય સરકાર આ કપરા સમયમાં દરેક પીડિત પરિવારની સાથે છે. આ દુર્ઘટનામાં નાગરિકો અને સરકારે તમામ એકજૂટ થઈને દિવસ રાત જે સેવાકીય કાર્ય કર્યું છે તે બિરદાવવા પાત્ર છે. દુર્ઘટનામાં જે પરિવારોએ પોતાના સ્વજનો ગુમાવ્યા છે તેમને મુતદેહ સમયસર મળી રહે તે માટે આરોગ્યકર્મીઓએ, પોલીસ જવાનો સહિત અન્ય કર્મચોરીઓએ ખુબ જ સરાહનીય કામગીરી કરી છે. હાલ પણ યુધ્ધના ધોરણે આ કામગીરી ચાલુ છે.

મંત્રીશ્રીએ વધુમાં જણાવ્યું કે, વિમાન દુર્ઘટનાના ઈજાગ્રસ્તોને ગોલ્ડન અવર્સમાં સમયસર અને શ્રેષ્ઠ સારવાર આપીને સિવિલ હોસ્પિટલ તંત્રએ શ્રેષ્ઠતમ ઉદાહરણ પૂરું પાડ્યું છે. જેના પરિણામે જ ઘટનાની ફક્ત ૪૫ થી ૫૦ મીનિટમાં સિવિલ હોસ્પિટલમાં આવેલા ૭૧ જેટલા દર્દીઓને

સઘન સારવાર આપીને તેમાંથી ૬૮ ના જીવ બચાવવામાં સફળતા મળી છે તેમણે બપોરે ૩.૨૫ વાગ્યાની સ્થિતિએ દ્વંદ્વ સેમ્પલ મેચીંગ અને મુતદેહ સોંપણી સંબંધેની માહિતી આપતાં જણાવ્યું હતું કે, અત્યાર સુધીમાં કુલ ૨૦૬ દ્વંદ્વ સેમ્પલ મેચ થયા છે.

જેમાં ૧૫૪ ભારતીય, ૬ પોર્ટુગીઝ, ૩૭ બ્રિટન અને ૧ કેનેડાના તેમજ ૮ નોન પેસેન્જર નાગરિકોનો સમાવેશ થાય છે. જેમાંથી ૧૬૯ મુતદેહોને સન્માનપૂર્વક સમગ્ર પ્રક્રિયા ગણતરીની મીનિટોમાં જ પૂર્ણ કરીને પરિવારજનોને સોંપવામાં આવ્યા છે. જેમાં ૧૨૮ ભારતીય, ૪ પોર્ટુગીઝ, ૩૦ બ્રિટન, ૧ કેનેડાના અને ૬ નોન પેસેન્જરને મુતદેહ સોંપવામાં આવ્યા છે. રાહત અને બચાવ કામગીરીની વિગતો આપતાં મંત્રીશ્રીએ કહ્યું હતું કે, આ ઘટનામાં ૧૩૮૩થી વધુ ફાયર વાહનો, ૬૧૨થી વધુ ફાયર કર્મચારીઓ, ૬૦૯ સેના કર્મીઓ, ૧૦૦થી વધુ એમ્બ્યુલન્સ, ૫૮૧થી વધુ આરોગ્ય કર્મચારીઓ, ૨૫ જેટલી ટ્રોમા ટીમ તથા ૩૬૬થી વધુ ફોરેન્સિક નિષ્ણાંતો રાત દિવસ ૨૪૭ કામગીરી કરી છે. આ ઘટનાનો ભોગ બનનાર મુતકોના પરિવારજનો માટે અમદાવાદ સિવિલ હોસ્પિટલમાં ૨૪★૭ હેલ્પ ડેસ્ક શરૂ કરવામાં આવ્યો હતો તથા પરિવારોને સહાય માટે ૬૨ જેટલા અલાયદા રૂમ પણ ફાળવવામાં આવ્યાં હતાં.

પરિવારોને સહાયતા માટે શરૂ કરવામાં આવેલા હેલ્પલાઈન નંબર પર ૧૪ હજારથી વધુ કોલ્સનો સંતોષકારક જવાબ આપાયો છે.

મદદથી ગોલ્ડન અવર્સમાં જ ૭૧ જેટલા ઈજાગ્રસ્ત દર્દીઓને સઘન સારવાર આપવામાં આવી હતી. ઈ.એ.આ. પાતે અંદાજિત ૫૫ જેટલા આરોગ્ય સ્ટાફ સાથેના પૂરતો ઝેં બેડ્સ અને સી-૭ વોર્ડને પણ સારવાર માટે તાત્કાલિક ધોરણે તૈયાર કરાયો હતો.

★ ૧,૦૭૦ જેટલા બ્લડ યુનિટની વ્યવસ્થા કરાઈ★ સારવાર દરમિયાન લોહીની જરૂરિયાતને પહોંચી વળવા સિવિલ મેડિસીટી કેમ્પસની તમામ હોસ્પિટલમાં તાત્કાલિક ધોરણે અંદાજિત ૧૦૭૦ જેટલા બ્લડ યુનિટની વ્યવસ્થા કરવામાં આવી. જેમાં બ્લડ ડોનેશનની વ્યવસ્થા ઉભી કરી ૫ કલાક દરમિયાન ૩૫૦ જેટલા “ઓ નેગેટિવ” (દીપ્લોરેટીવ) બ્લડ યુનિટ એકત્રિત કરવામાં આવ્યું હતું. મુતકના સગાને ખોટા મેસેજ આપી ફેરફાર રીપોર્ટ સંદર્ભે ગેરમાર્ગે ન દોરવામાં આવે તે હેતુથી સિવિલ હોસ્પિટલ, અમદાવાદ દ્વારા નવા ડેડિકેટેડ ૧૦ જેટલા ટેલિફોન નંબર પણ જાહેર કરવામાં આવ્યા.

★ પરિવારજનોને કોઈપણ પ્રકારની હાલાકી ન ભોગવવી પડે તેની સંપૂર્ણ તકેદારી રખાઈ★ પરિવારજનોના સમયનો

બચાવ થાય અને તેમને કોઈ હાલાકી ન ભોગવવી પડે તે માટે આ કંટ્રોલરૂમ ખાતે એક જ સ્થળે પોલીસ ડેસ્ક, ફોરેન્સિક મેડિસિન ડિપાર્ટમેન્ટ ડેસ્ક, એર ઈન્ડિયા ડેસ્ક, અને અમદાવાદ મ્યુનિસિપલ કોર્પોરેશન ડેસ્ક જેવા વિવિધ ડેસ્ક ઊભા કરાયા છે. આ તમામ દસ્તાવેજીકરણની પ્રક્રિયા માત્ર ૧૫ થી ૨૦ મિનિટમાં પૂર્ણ કરીને, પાર્શિવ દેહને સન્માનપૂર્વક પરિવારને સોંપવામાં આવે છે.

★ પાર્શિવ દેહને પરિવારજનોને સોંપવા ડોક્ટર્સ, સહાયકો, ડ્રાઈવરોની કુલ ૫૮૧ ટીમ મેમ્બર્સ કાર્યરત★ રાજ્ય સરકારે પાર્શિવ દેહને સગા-સંબંધીઓને સોંપવા માટે ડોક્ટર્સ, સહાયકો, ડ્રાઈવરોની ૫૮૧ ટીમ મેમ્બર્સ સહિત ૧૮૨ એમ્બ્યુલન્સની વ્યવસ્થા કરી છે. દુર્ઘટના દરમિયાન ૭૧ જેટલા ઈજાગ્રસ્ત દર્દીઓને સારવાર આપવામાં આવી હતી.

જે પૈકી ૬ દર્દીઓને ઓ.પી.ડી.માં સેવાઓ આપવામાં આવી, બાકીના ૬૫ દર્દીઓને સારવાર અર્થે દાખલ કરવામાં આવ્યાં હતાં.

વિમાન દુર્ઘટનામાં સિવિલ હોસ્પિટલનું ઉત્તમ આપત્તિ વ્યવસ્થાપન દરેક મુતદેહ, નશ્વર અવશેષ અને વસ્તુઓની યુનિક આઇડેન્ટિફિકેશન નંબરથી ઓળખ સુનિશ્ચિત કરાઈ

તાજેતરમાં અમદાવાદમાં બનેલી ઈ ૧૭૧ વિમાન દુર્ઘટનામાં સિવિલ હોસ્પિટલ તંત્ર દ્વારા મુતકોના પોસ્ટમોર્ટમ અને ફોરેન્સિક તપાસમાં અપનાવવામાં આવેલા ઉચ્ચ ધારાધોરણો અને વ્યવસ્થાપન નોંધપાત્ર છે. ફોરેન્સિક મેડિસિન ડિપાર્ટમેન્ટના ડો. ધર્મેશ સિલજિયાએ જણાવ્યું કે, આ દુર્ઘટનામાં દરેક સ્ટાન્ડર્ડ પ્રોટોકોલ અને નિયત પ્રક્રિયાઓનું ચુસ્તપણે પાલન કરવામાં આવ્યું હતું, જેનો શ્રેય સિવિલ હોસ્પિટલના નિષ્ણાત તબીબો અને ફોરેન્સિક એક્સપર્ટ ટીમને જાય છે. ત્વરિત પ્રક્રિયા હાથ ધરવા આરોગ્ય સેવાના ૧૪૦ જેટલા તબીબોને મોબિલાઈઝ કરવામાં આવ્યા હતા. તેમણે વિગતવાર માહિતી આપતા જણાવ્યું કે, ઈ ૧૭૧ વિમાનના પાર્શલ અને કો-પાર્શલના મુતદેહનું પોસ્ટમોર્ટમ, એરક્રાફ્ટ એક્સિડેન્ટ ઈન્વેસ્ટિગેશન બ્યુરો (ઇએમ્) ના પ્રોટોકોલ મુજબ કરવામાં આવ્યું હતું. પાર્શલના શારીરિક અવશેષ, પાદ પદાર્થોનું સેવન અને સંભવિત રોગ-બીમારીની જાણકારી મેળવવી, શરીરની ઈઈઈએ તપાસ આવા કિસ્સાઓમાં અત્યંત અગત્યની હોય છે, અને તેથી આ તપાસમાં વાંછિત ગંભીરતા દાખવવામાં આવતા ઇએમના અધિકારીઓએ પણ સંતોષ વ્યક્ત કર્યો છે.

વિમાન દુર્ઘટનાના અન્ય હતભાગીઓના મુતદેહની ઓટોપ્સી ડિઝાસ્ટર મેનેજમેન્ટ એક્ટ અંતર્ગત કરવામાં આવી હતી. ડો. ધર્મેશ સ્પષ્ટ કર્યું કે, આવા ડિઝાસ્ટરની પરિસ્થિતિમાં જ્યારે મૃત્યુનું કારણ સ્પષ્ટપણે જાણીતું હોય (xકોલ ઓફ ડેથ નોનx), ત્યારે ડિઝાસ્ટર મેનેજમેન્ટ એક્ટ મુજબ મુતદેહોનું માત્ર એક્સટર્નલ એકામિનેશન (બાહ્ય પરીક્ષણ) કરવામાં આવી હતી. આ માટે સક્ષમ સત્તાધિકારી પાસેથી પ્રમાણપત્ર મેળવીને જ આ પ્રકારની તમામ ઓટોપ્સી કરવામાં આવી હતી. આ પ્રક્રિયા સુનિશ્ચિત કરે છે કે તપાસ ઝડપથી થાય, મુતકની ઓળખની પ્રક્રિયા ઝડપી થતા પરિવારજનોને રાહત મળે અને કાયદાકીય જરૂરિયાતો પણ પૂરી થાય. સિવિલ હોસ્પિટલ તંત્રે આ ડિઝાસ્ટર મેનેજમેન્ટના સ્તરે કોઈ ક્યાશ રાખી નથી.

ગાયત્રી પરિવાર નારણપુરા

લાયન્સ ક્લબ ઓફ અમદાવાદ જોધપુર હીલ

સ્મિત ચાઈલ્ડ એજ્યુકેશનના સહયોગથી

૧૧ મો વિશ્વ યોગ દિવસ નિમિત્તે

મનોદિવ્યાંગ બાળકોના વિકાસાર્થે

ભારતીય સોલંકી દ્વારા નિ:શુલ્ક યોગ-ધ્યાન કાર્યક્રમ

તારીખ : ૨૧-૬-૨૦૨૫, શનીવાર - સમય : સવારે - ૧૦.૩૦ કલાકે

સ્થળ : ૪૩/૫૦૬, આકાશદીપ એપાર્ટમેન્ટ, પેટ્રોલ પંખી બાજુમાં, અમદાવાદ સર્કલ, નવાવાડ.

વિશ્વ યોગ દિવસ નિમિત્તે તા. ૨૧ જૂન ૨૦૨૫ સવારે ૧૦-૩૦ કલાકે મનોદિવ્યાંગ બાળકોની શારીરિક માનસિક વિકાસશીલતા અર્થે સ્મિત ચાઈલ્ડ એજ્યુકેશન એન્ડ ડેવલપમેન્ટ ટ્રસ્ટ-ગાયત્રી પરિવાર નારણપુરા-લાયન્સ ક્લબ ઓફ અમદાવાદ જોધપુર હિલના સહયોગથી ભારતીય સોલંકી દ્વારા નિ:શુલ્ક યોગ-ધ્યાન શીબીર કાર્યક્રમ અંતર્ગત આયોજન અમદાવાદ, નવાવાડ, અખબાર નગર સર્કલ નજીક આવેલ સ્મિત ચાઈલ્ડ એજ્યુકેશન સંસ્થા ખાતે યોજવામાં આવ્યું છે સમગ્ર કાર્યક્રમના અંતે તાજેતરમાં અમદાવાદ પ્લેન કેશ દુર્ઘટનામાં દિવંગત થયેલાની આત્મ શાંતિ માટે મૌન તથા ઈજાગ્રસ્તોના સ્વાસ્થ્યનું સંવર્ધન જલદી થાય તે માટે વૈદિક ગાયત્રી મંત્ર-મહામૃત્યુંજય મંત્રના મંત્રોચ્ચાર દ્વારા સમૂહ પ્રાર્થના કરવામાં આવશે.

પાલડી - વાસણા વિસ્તાર ના જાગૃત નાગરિકો દ્વારા દાતાઓ ના સહયોગથી આંબેડકર શ્રિજ નીચે ખોડીયાર નગર ખાતે "માનવસેતુ" સંસ્થા માં ભણતા અત્યંત જરૂરતમંદ વિદ્યાર્થીઓને નોટબુક વિતરણ કરવામાં આવ્યું ફોટા સ્ટોરી : કુશલ ભટ્ટ

ડાંગ જિલ્લા શિક્ષણ અને તાલીમ ભવન વઘઈ તેમજ સરકારી માધ્યમિક શાળા લિંગા ખાતે યોગ સમાહની ઉજવણી

ખાતે યોગ સમાહની ઉજવણી કરવામાં આવી હતી. જિલ્લા શિક્ષણ અને તાલીમ ભવન વઘઈ ખાતે ડો. આર. ડી. ટેર શ્રીમતી પ્રીતિબેન પા. ડો. અંબિકા દેવેણી કોઈકેમ ધોજવામાં આવ્યો હતો. જેમાં બાળકોને ગુજરાત રાજ્ય યોગ બોર્ડ દ્વારા ચાલી રહેલ મેદસ્વિતા મુક્ત ગુજરાત અભિયાન અંગે સમજણ આપી યોગાભ્યાસ કરાવ્યાં હતાં. આ ઉપરાંત સરકારી માધ્યમિક શાળા લિંગા ખાતે પણ જિલ્લા યોગ કો-ઓર્ડિનેટરની ઉપસ્થિતિમાં ફેરૂ પ્રોટોકોલ શિબિર યોજવામાં આવી હતી.

મુખ્યમંત્રી શ્રી ભૂપેન્દ્ર પટેલની શુભેચ્છા મુલાકાતે થાઈલેન્ડના બૌદ્ધ ધર્મગુરુ આદરણીય શ્રી સોમદેજ ફા થેરાયન મુનિ અને પ્રતિનિધિમંડળ

મુખ્યમંત્રી શ્રી ભૂપેન્દ્ર પટેલની શુભેચ્છા મુલાકાત થાઈલેન્ડના બૌદ્ધ ધર્મગુરુ આદરણીય શ્રી સોમદેજ ફા થેરાયન મુનિએ ગાંધીનગરમાં લીધી હતી. થાઈલેન્ડનું એક થાઈ આધ્યાત્મિક અને સાંસ્કૃતિક પ્રતિનિધિમંડળ, સર્વોચ્ચ પિતૃપ્રધાન સોમદેજ ફા થેરાયનમુનિના નેતૃત્વમાં, ભારતની ૭ દિવસની મુલાકાતે છે અને ગુજરાતમાં ૫ દિવસનો પ્રવાસ કરવાના છે.

મુખ્યમંત્રી શ્રી ભૂપેન્દ્ર પટેલ સાથેની આ મુલાકાત બેઠકમાં પ્રતિનિધિમંડળે અમદાવાદ ખાતે દુ:ખદ વિમાન દુર્ઘટનામાં મૃત્યુ પામેલા લોકો પ્રત્યે સંવેદના વ્યક્ત કરી હતી. આ પ્રતિનિધિમંડળમાં થાઈલેન્ડના ૭ નાગરિકો જેમાં બે સર્વોચ્ચ સાધુઓ, સંઘ સુપ્રીમ કાઉન્સિલ ઓફ થાઈલેન્ડ એબોટ વાટ દેબસિરીન્દ્રવાસનો સમાવેશ થાય છે. થાઈલેન્ડના વડા



પ્રધાનના સલાહકાર પ્રોફેસર ટોંગથોંગ ચંદ્રાંસુ પણ આ પ્રતિનિધિમંડળ સાથે ગુજરાત રાજ્યની મુલાકાતે છે. જેમણે રામાયણ અને ભગવાન બુદ્ધના જીવન પરની ટીવી સિરિયલમાં મુખ્ય ભૂમિકા ભજવી હતી તે ગગન મલિક પણ આ પ્રતિનિધિમંડળમાં જોડાયા છે. વડાપ્રધાન શ્રી નરેન્દ્રભાઈ મોદીએ તાજેતરમાં થાઈલેન્ડની મુલાકાત દરમિયાન ગુજરાતના અરવલ્લી જિલ્લામાં દેવની મોરી ખાતે મળેલા ભગવાન બુદ્ધના પવિત્ર અવશેષોને થાઈલેન્ડ પ્રદર્શન માટે મોકલવાની ઘોષણા કરી હતી. થાઈલેન્ડના પ્રધાનમંત્રીશ્રીએ પણ ભારતમાં બુદ્ધિષ્ટ સર્કિટનો વ્યાપ વધારવા તેમના તરફથી સહયોગ કરવાની ખાતરી આપી હતી. આ બુદ્ધિષ્ટ સર્કિટમાં ગુજરાતના સ્થળોનો પણ સમાવેશ કરવામાં આવેલો છે. આ સંદર્ભમાં આદરણીય બૌદ્ધ ધર્મગુરુ શ્રી સોમદેજ ફા

થેરાયન મુનિ તા. ૧૬ જૂનથી ૨૨મી જૂન દરમિયાન ભારત પ્રવાસે તેમના પ્રતિનિધિ મંડળ સાથે આવેલા છે. આ પ્રવાસ દરમિયાન તા. ૧૭ થી ૨૧ જૂન સુધી તેઓ વડોદરા તેમજ સ્ટેચ્યુ ઓફ યુનિટી અને દ્વારિકાની મુલાકાતે જવાના છે. મુખ્યમંત્રી શ્રી ભૂપેન્દ્ર પટેલે થાઈલેન્ડના બૌદ્ધ ધર્મગુરુ આદરણીય શ્રી સોમદેજ ફા થેરાયન મુનિની ગુજરાત મુલાકાત શાંતિ અને સદ્ભાવનો સંદેશ આપનારી બની રહેશે તેવો વિશ્વાસ વ્યક્ત કર્યો હતો. એટલું જ નહીં, વડાપ્રધાન શ્રી નરેન્દ્રભાઈ મોદીના નેતૃત્વમાં ભારત - થાઈલેન્ડના સંબંધોનો સેતુ વધુ મજબૂત બનાવવામાં પણ આ મુલાકાત ઉપયુક્ત બનશે એમ મુખ્યમંત્રીશ્રીએ જણાવ્યું હતું. મુખ્યમંત્રીશ્રીએ ભારત-થાઈલેન્ડ બેય રાષ્ટ્રોની સાંસ્કૃતિક એકતા, શાંતિ અને ધર્મના સહિયારા મૂલ્યોનો સંદર્ભ આપ્યો હતો અને વડાપ્રધાન શ્રી નરેન્દ્રભાઈ મોદીએ ૨૦૧૯માં દ્રશ્યમાં આપેલા સંદેશમાં જે વાત કહી હતી કે

“આપણે એવા દેશના છીએ જેણે વિશ્વને યુદ્ધ નહિ બદ્ધ આપ્યા છે” તેનું પણ સ્મરણ કર્યું હતું. પ્રવાસન સચિવ ડો. રાજેન્દ્ર કુમારે પ્રતિનિધિમંડળને ગુજરાતના સમૃદ્ધ બૌદ્ધ વારસા વિશે વિસ્તૃત વિગતો આપી હતી. તેમણે ગુજરાતમાં મળી આવેલા બૌદ્ધ સ્તૂપો, વિહારો અને ખડકોમાં કોતરેલી ગુફાઓની શ્રેણીના સમૃદ્ધ વારસા અને રજી ઝઈ થી દૃઢી ઝઈ સુધીના ઈતિહાસ વિશે માહિતી આપી હતી. પ્રતિનિધિમંડળે વડનગરના બૌદ્ધ વારસા, સુઆનઝાંગ (હુએન ત્સાંગ) સાથેના જોડાણમાં ઊંડો રસ દાખવ્યો હતો. પાસ કરીને દેવની મોરીનો ઈતિહાસ અને દેવની મોરી ખાતે મળેલા ભગવાન બુદ્ધના અવશેષો વિશે જાણવા માટે પ્રતિનિધિમંડળે ઉત્સુકતા દર્શાવી હતી. પ્રતિનિધિમંડળને દેવની મોરી સ્થળ વિકસાવવા અને રૂબી ગયેલા સ્તૂપની પ્રતિષ્ઠિત બનાવવા અને વડાપ્રધાનશ્રી દ્વારા કલ્પના કરાયેલી દેવની મોરીને વૈશ્વિક

બૌદ્ધ યાત્રાધામ તરીકે વિકસાવવાના રાજ્ય સરકારના પ્રયાસો અને ભવ્ય યોજના વિશે પણ માહિતી આપવામાં આવી હતી. મુખ્યમંત્રીશ્રી સાથેની બેઠક દરમિયાન, શ્રી સોમદેજ ફા થેરાયન મુનિએ મુખ્યમંત્રીની ચેમ્બરમાં સ્વામી વિવેકાનંદની પ્રતિમાનો ઉલ્લેખ કરતા કહ્યું કે, તેમણે કોલકત્તાના બેલુર મઠમાં સમય વિતાવ્યો છે. તેમણે સ્વામી વિવેકાનંદ સાથેના તેમના ઊંડા જોડાણનો પણ ઉલ્લેખ કર્યો હતો. મુખ્યમંત્રી શ્રી ભૂપેન્દ્ર પટેલે બૌદ્ધ ધર્મગુરુ આદરણીય શ્રી સોમદેજ ફા થેરાયન મુનિને સ્મૃતિચિન્હ અર્પણ કરી સન્માન કર્યું હતું. બૌદ્ધ ધર્મગુરુએ પણ મુખ્યમંત્રીશ્રીને બૌદ્ધ ધર્મ સાહિત્ય પ્રકાશનો અને પ્રતિમા વગેરેની સ્મૃતિ ભેટ આપી હતી. આ મુલાકાત બેઠકમાં પ્રવાસન મંત્રી શ્રી મુળભાઈ બેરા, મુખ્યમંત્રીશ્રીના અધિક મુખ્ય સચિવ શ્રી એમ. કે. દાસ, અધિક અગ્ર સચિવ શ્રીમતી અંવલિકા સિંઘ અને પ્રવાસન અગ્ર સચિવ ડો. રાજેન્દ્રકુમાર પણ ઉપસ્થિત રહ્યા હતા.